

Sadea Kallacho Sollavo Aitar (19/07/2026)

'SOIMBA PORMANNEM KUTTUMB YEYZONN PROCHARACHO AITAR

Vixoi: "Mhoje sovem rigun ravat: suria vorvim porzollun kuttumb bandat"

Gayonank Suchna:

Proves:	Dev Amcho Bap	A-06
D.T.V.:	Rupem bhangra maginai	C-30
Krist-Prosad:	Jezu Mhojea Deva	D-17
Xevott:	Jezu Tujem Nanvuch puro	F-09

SURVATECHIM UTRAM:

Opurbayechea bhoinnim-bhavamno, Aple yevzonnen ani hikmotin akho sonvsar rochlolea Devan kherit opurbayen mon'xak rochlo. Anink, hi prithum' nettouk, kuddichea dhadosponnacher tharaun nhoi punn monisponnachem boreponn polleun 'Soimba Pormannem Kuttumb Yevzonn' nirmann keli. Aiz Sadea Kallacho Sollavo Aitar somarombtanam, amchea dhormprantant 'Soimba Pormannem Kuttumb Yevzonn Procharacho Aitar' ami palltanv. He somarombnecho vixoi, **"Mhoje sovem rigun ravat: suria vorvim porzollun kuttumb bandat"**. Tor, amchea kuttumbant ghov-bailen hi yevzonn, zobabdaren ani mogan, eka-meka sovem vevharant korunk, hea Povitr Misachea Bolidanant kurpa ani zannvai tankam magum-ia.

BHAVARTIANCHEM MAGNNEM:

1. Amchea gonvileamni / Jezunt rigun ravun aple porjek, utramni ani dekhin /Devache yevzonne pormannem choltale nomunne zaunk/Bapa lagim magum-ia.
2. Sorkari fuddareamni Devachi bhirant dovrin / tankam vinchun kaddlole porjek addeche ani sonvsari upai nhoi / punn Devache manddavolli pormannem kuttumbik jivit bandunk / sohokar ani sompeponnam favo korunk/ Povitr Atmeachi zannvai tankam favo zaunk magum-ia.
3. Kristi kuttumbachea vangddeamni / aplea kuttumbant Kristi totvam samballunk / ghov-bailamni aplea lognik jivitant kuddi-monacho ekvott povitrponnan jiyeunk / ani soimba pormannem Devan favo kelli kuttumbik yevzonn pallunk/ kurpa ani boll Bapa lagim magum-ia.
4. Logn Sonvskarachi toyari kortoleam zoddpeamni / sogllem dhean-mon bhaile toyarecher dovrinastanam, Povitr-Sobheche xikovnnek mhotv diunk / ani lognik xikovnn gom'birponnan ani zobabdaren gheunk / tankam Bapa lagim kurpa magum-ia.
5. Aichea misachi mandavoll kelolea _____
_____ famili pasot magum-ia; Devachea mogan, kaklutin ani bhorvanxean tim ani
ami sogllim Jezunt rigun ravunk ani kuttumbik jivitant vaddunk soglleank boll magum-ia.

DHINVASNNI:

Mogalla Jesu, Tujem asnnem hea velar amchea kallzanim ami bhogtanv. Tuka rigun ravun, Soimba Pormannem Kuttumb Yevzonn jiyeunk, tacho prochar korunk ani suria vorim porzollun kuttumb bandunk aicho sevadhorm amkam ulo marta. Jesu amchea kallzant aila Taka dhinvasum-ia, Taka vakhannum-ia ani Tachem boll gheun, Jezuchea uleak zap dium-ia. Amen